



အချစ်ဆိုင်

လူငယ်

အခန်း (၁)

(က)

ဆိုင်တစ်ဆိုင် ဖြစ်သည်။ ကော်ဖီနှင့် အသည်းပုံစံမုန့်သာရရှိပြီး အတွဲ များ
သာထိုင်သည့် ဆိုင်တစ်ဆိုင်လည်း ဖြစ်သည်။ နေရာထိုင်ခင်းမှာ လွတ်လပ်မှု ရှိပြီး
သီးသန့်ဆန်သော ကြောင့် အတွဲ များ ကြိုက်နှစ်သက် လေ့ရှိကြသည်။

ထိုဆိုင်ကိုထိုင်သည့် အတွဲ များ သည် ကော်ဖီနှင့် မုန့်အတွက်ငွေပေးချေခြင်း
မရှိချေ။

ထိုင်သည့်အချိန်အတွက်သာ ငွေပေးချေခြင်း ဖြစ်သည်။ ကော်ဖီနှင့် မုန့်
ကတော့ အလကား ချပေးခြင်း ဖြစ်သည်။ ထို့ကြောင့် 'ကိုယ့်ချစ်သူကို တန်ဖိုးရှိရှိ အချိန်များ နှင့်
တွေ့ရခြင်း'ဟုဆိုပြီး ထိုင်သည့်အတွဲ များ က ဂုဏ်ယူကြသည်။

ထို့ပြင် အခြားထူးခြားချက်လေးတွေ လည်း ရှိသေးသည်။

ထိုအရာများ မပြောခင် ဆိုင်နာမည် ကို အရင်ပြောချင်သည်။

ဆိုင်၏ အမည် မှာ 'အချစ်ဆိုင်'ဟု အမည် တွင် သည်။

(ခ)


ဆိုင်ထဲ ဝင်ဝင်ချင်း ကောင်တာတစ်ခုကို တွေ့ရမည် ဖြစ်သည်။
ထိုကောင်တာပေါ်တွင် မည် သည့်ပစ္စည်းမှ မတင်ထားဘဲစာအုပ်ခပ်ကြီးကြီးတစ်အုပ်သာ
တင်ထားသည်။

ဆိုင်ထဲသို့ ဝင်လာသော စုံတွဲ သည် ထိုစာအုပ်ဆီသို့
သွားရပြီးနံပါတ်စဉ်တပ်ကာ 'အမှတ်တရ' လက်မှတ်ရေး ထိုးရလေ့ရှိသည်။ မရေး ထိုးလည်း
ရပါသည်။ သို့သော် ဆိုင်လာသည့် အတွဲ တိုင်း ကတော့ ထိုစာအုပ်ထဲတွင်

အမှတ်တရစကားများ ရေး ကာ လက်မှတ်ထိုးလေ့ ရှိသည်။

ထိုသို့ လက်မှတ်ထိုးပြီးပါက ဆိုင်စည်းကမ်းအတိုင်း နံရံတွင် ကပ်ထားသော
'လက်လှည့်အပိုင်း'ရှိရာသို့ သွားရသည်။

ထိုလက်လှည့်အပိုင်းကို နမူနာပြရမည် ဆိုပါက တစ်ဖက်ပါအတိုင်း ဖြစ်သည်။



ထိုလက်လှည့်အပိုင်းဖြင့် မိမိထိုင်ရမည့် ထိုင်ခုံနေရာကို ရွေးချယ်ခြင်း ဖြစ်သည်။

ထိုစက်ဝိုင်းထဲတွင် နံပါတ်စဉ်များ ရေး ထားသည်။

မလွတ်တော့သည့် ထိုင်ခုံနံပါတ်များ ကိုတော့ အမှတ်အသားများ ပြုလုပ်ထားသည်။

ထိုမလွတ်သည့် ခုံများ ကို ကျရောက်သွားခဲ့ပါက နောက်တစ်ခါထပ်လှည့်ရန် ဖြစ်သည်။

နံပါတ် (၅) ကျသည့်ဆိုပါစို့... ထိုအခါ သင်တို့စုံတွဲ သည်နံပါတ် (၅)ခုံတွင် ထိုင်ရမည် ဖြစ်သည်။

ထိုလက်လှည့်စက်ဝိုင်း၏ ဘေးရှိ နံရံများ တွင် နံပါတ်စဉ်အလိုက် စာသားများ ရေး သားထားသေးသည်။

ဥပမာ နံပါတ် (၅)ကျသည့်စုံတွဲ သည် မိမိနှင့် သက်ဆိုင်ရာနံပါတ် ဖြစ်သည့် နံပါတ် (၅)ကို ဖတ်ကြည့်မည် ဆိုပါက အောက်ပါအတိုင်း တွေ့ ရမည် ဖြစ်သည်။

ခုံနံပါတ် (၅)

နံပါတ် (၅)တွင် ထိုင်ရမည့်စုံတွဲ သည် နှစ် ယောက် တည်း ထိုင်စကားပြောရတာ ပျင်းရိနေမည် ဆိုပါက အောက်ပါကစားနည်းဂိမ်းများ ကို ခုံနေရာတွင် ပင် အခမဲ့ ရရှိနိုင်ပါသည်။

(က) အချစ်ကတ်ကစားနည်း

(ခ) Love Puzzle Book

(ဂ) Lovepoly (မိနိုပိုလီကစားနည်းအား အချစ်အတွက်ပြုပြင်ထားခြင်း ဖြစ်)

(ဃ) ခူးထောက်တောင်းပန် ချစ်ခွင့်ပန်ကစားနည်း

(င) ချစ်ခြင်း ဘယ်ညာ ကစားနည်း

စသည်တို့အား ခုံ၏ ဘယ်ဘက်အောက်ခြေတွင် ကစားရမည့်ပုံစံနှင့် ရှင်းလင်းမှုများနှင့် အတူ ကစားနိုင်ပါသည်။ (အခြားနံပါတ်ခုံများ တွင် လည်း သူ့ကစားနည်းများနှင့် သူဖြစ်သည်။) ထို့ပြင် နံပါတ်စဉ်နေရာများ ၏ ထူးခြားချက်များ ကိုလည်းရေး ထားသေးသည်။

ဥပမာ- နံပါတ် (၅)အောက်တွင် -

(က) ရှုခင်းပိုကောင်းခြင်း

(ခ) နှစ် ဦးသား နားဆင်နိုင်သည့် နားကျပ်နှစ် စုံနှင့် ကြိုက်နှစ်သက် ရာသီချင်းနားထောင်ခွင့်

(ဂ) ကော်ဖီအပို သုံးဆောင်ခွင့်များ ရရှိမည် စသည်ဖြင့် ဖြစ်ပါသည်။

အခြားအချက်အလက်များ လည်း ပါသေးသည်။ အသေးစိတ်ကိုတော့ ဤနေရာတွင် မပြောတော့...။ ထိုသို့ဖြင့် မိမိနှင့် သက်ဆိုင်ရာ ခုံနံပါတ်အကြောင်း ဖတ်ပြီးပါက နောက်ထပ် ကောင်တာတစ်ခုတွင် ကော်ဖီနှင့် မုန့်တို့ကို ကိုယ်တိုင်ယူ စနစ်ဖြင့် ယူပြီး မိမိထိုင်ခုံနံပါတ်တွင် သွားရောက်ထိုင်နိုင်ပြီ ဖြစ်ပါသည်။

(ဂ)

ခပ်ဆန်းဆန်းလုပ်ထားပြီး စုံတွဲ များ မပျင်းရိ မပြီးငွေအောင် Romance ဆန်ဆန်နေနိုင်အောင် ဝန်ဆောင်မှု ပေးသည့်ဆိုင် ဖြစ်သည်။

ရိုးသားရမည် ။ ညစ်တီးညစ်ပတ် အပြုအမူများ ကို ဆိုင်ကလက်မခံပေ။ ထို့ကြောင့် ထို 'အချစ်ဆိုင်'သည် စုံတွဲ များ ကြားတွင် နာမည် ကြီးနေလေသည်။

အချိန်ကိုလိုက်၍ ငွေကြေးယူသည်ဆိုသော် လည်း ဈေးနှုန်းကြီးမြင့်သည့် ဈေးမဟုတ်ဘဲ ဝန်ဆောင်မှု နှင့် တန်သည့် ဈေးမျိုး ဖြစ်၍ လာရောက်သူတိုင်းက ကျေနပ်ကြသည်။

နောက်တစ်ခါ လာကြသည်။

တစ်ခါတစ်ခါ ထိုင်ခုံပြည့်နေသော ကြောင့် ပြန်သွားရသည့်စုံတွဲ များ လည်း ရှိသည်။

ထိုသို့သော ဆိုင်မျိုး ဖြစ်သည်။

(ဃ)

'အချစ်ဆိုင်'သည် ယခုမှ ဖွင့်သည့်ဆိုင်တော့ မဟုတ်ပါ။ ရှေးအဆက်ဆက်က ဖွင့်ခဲ့သည့်ဆိုင် ဖြစ်သည်။

ယခု ဤဆိုင်ကိုပိုင်သော ဦးလေးကြီးကလည်း သူ့အဖေဆီကဒီ 'အချစ်ဆိုင်'ကို အမွေရခဲ့ခြင်း ဖြစ်သည်။

ခေတ်အဆက်ဆက် ပြောင်းလာခဲ့သော ကြောင့် ခေတ်နှင့် လျော်ညီအောင် နည်းစနစ်များ ပြုပြင်ခဲ့ကြသည်။

ရှေးခေတ်တုန်း ကတော့ ရှေးခေတ်စတိုင်၊ အခုခေတ်တော့အခုခေတ်စတိုင်မျိုး ဖြစ်သည်။

မည် သို့ပင် ဖြစ်စေ 'အချစ်ဆိုင်'သည် အမျိုးမျိုးဆန်းသစ်နေလေသည်။ အတွဲ ပေါင်းစုံလာကြသည်။

ရင်ခုန်ကြသည်။ ဖျော်ကြသည်။ တချို့အိမ်ထောင်ကျပြီးကြသော်လည်း ချစ်သူဘဝကိုလွမ်း၍ တကူးတက ပြန်လာထိုင်သူများ လည်း ရှိသည်။

ဤသို့ဖြင့် 'အချစ်ဆိုင်'သည် စုံတွဲ များ သာထိုင်သည့် နာမည် ကြီး ဆိုင်တစ်ဆိုင်

ဖြစ်လာသည်။

တစ်နေ့
ထိုဆိုင်လေးထဲသို့...
